

اور ایک نشانی رات ہے.....

پروفیسر خورشید احمد

ضبط گریہ تو ہے پر دل پر جو اک چوتھی ہے
قطرے آنسو کے ٹپک پڑتے ہیں دو چار ہنوز
جس طرح دن ایک حقیقت ہے، اسی طرح رات بھی ایک حقیقت ہے۔ روشنی اور تاریکی،
سپید و سیاہ، سکون و اضطراب، بہار و خزاں، شیریں و تلے، یہ بھی زندگی کے حقائق ہیں، اور قافلہ زندگی
ان تمام مراحل سے دو چار رہتا ہے۔ زندگی نام ہی نشیب و فراز سے گزرنے کا ہے۔
کارخانہ قدرت حق ایک صورت کو دوسروی صورت سے بدلتے میں ہمہ وقت مصروف ہے اور
انسان کا اصل امتحان اسی ڈھپ چھاؤں کے درمیان راز حیات کی تلاش جستجو میں ہے گردش لیل و نہار
کی اصل اہمیت یہی ہے کہ یہ جانا جائے کہ ہر تبدیلی کے مقابلے میں انسان کا کیا ر عمل ہوتا ہے۔ آیا
وہ بھی ہوا کے ہر جھوٹکے کے ساتھ ہوا کے رُخ کی سمت میں اڑنا شروع ہو جاتا ہے، یا اپنے
نہ بدلتے والے مقاصد حیات کی خدمت کے لیے نیا عزم اور نیا راستہ تلاش کرنے کی جستجو میں
مصروف ہو جاتا ہے۔

ہر تبدیلی ایک چیلنج کی حیثیت رکھتی ہے۔ مرور ایام کی ہر کروٹ کا رزاری زندگی میں کچھ نئے
میدانوں کا اضافہ کرتی ہے۔ لیل و نہار کی ہر گردش ایک نئی آزمائش کا باب کھلتی ہے۔ اصل اہمیت
زمانے کی اس گردش کی نہیں، بلکہ اس عمل کی ہے جو اس کے نتیجے میں رونما ہوتا ہے اور انسان کے
بلند عزم یا پست یہتی کا پتا اسی عمل سے چلتا ہے۔ گردش لیل و نہار کے اس پہلو کا مطالعہ ہدایت ربانی
کی روشنی میں کیا جائے تو بڑے اہم، سبق آموز اور ہوش ربا پہلو نگاہوں کے سامنے آتے ہیں۔

○

قرآن پاک، زمین و آسمان کے خالق و مالک کے اقتدار اعلیٰ اور اس کی نشانیوں کی طرف

اس طرح اشارہ کرتا ہے:

أَلَّمْ تَرَ أَنَّ اللَّهَ يُوَجِّهُ الْيَلَى فِي النَّهَارِ وَيُوَجِّهُ النَّهَارَ فِي الْيَلِ (لقن ۲۹:۳)

کیا تم دیکھتے نہیں ہو کہ اللہ رات کو دن میں پروتا ہوا لے آتا ہے اور دن کورات میں؟ روشن دن کا رات کی آغوش میں دم توڑ دینا اور پھر تاریک رات کے بطن سے روشنی سحر کا رومنا ہونا رتب جلیل و کریم کی قدرت اور اس کے اقتدار کی دلیل ہے اور سوچنے سمجھنے والوں کے لیے ایک نشانی بھی۔ یہ کائنات کے قوانین اور زمانے کی گردش کی آئینہ دار ہے اور خود انسانی زندگی اور معاملات کے لیے اس میں عبرت، بصیرت اور رہنمائی کے بے شمار بہلو اور سابق پوشیدہ ہیں:

يُقْلِبُ اللَّهُ الْيَلَى وَالنَّهَارَ طَ إِنَّ فِي ذَلِكَ لَعِزَّةً لَا يُؤْلِمُ الْأَكْبَارَ (النور ۳۳:۲۳)

رات اور دن کا اُنکھ پھیر دہی [اللہ] کر رہا ہے۔ اس میں ایک سبق ہے،
آنکھوں والوں کے لیے۔

قرآن کا یہ خاص اسلوب ہے کہ وہ ایک معلوم و محسوس چیز کی طرف توجہ مرکوز کرتا ہے۔ ایسی چیز جو ایک کھلی ہوئی حقیقت ہے، جو ہمارے لیے اتنی واضح اور بین ہے کہ ہم اس پر سے یونہی گزر جاتے ہیں۔ قرآن کریم ہمیں دعوت دیتا ہے کہ ہم کائنات کی ان نشانیوں پر سے یونہی نہ گزر جائیں، بلکہ ایک لمحہ توقف کر کے ان پر غور کریں اور دیکھیں کہ تفکر و تدبر کے بے شمار گوشے وہ اپنے دامن میں لیے ہوئے ہیں۔ دن اور رات کی آمد و رفت، جو ہمارے لیے بس ایک روز مزہ کی سی حیثیت اختیار کریجی ہے، کوئی بے معنی نہیں ہے۔ اس کے دامن میں عبرت و معرفت کے دفتر پہاں ہیں۔ قرآن پاک اس نگاہ کو بیدار کرنا چاہتا ہے، جو گردش لیل و نہار کے پیچھے کام کرنے والی قوتیں کو دیکھا اور سمجھ سکے اور انسان اس علم و بصیرت کی روشنی میں ایک داشمنانہ رویہ اختیار کر سکے۔

مولانا امین احسن اصلاحیؒ نے یہاں پر وضاحت کرتے ہوئے لکھا ہے:

”رات کے بعد دن اور دن کے بعد رات کو لانا بھی اللہ ہی کے اختیار میں ہے۔ کسی کی

طااقت نہیں کہ رات میں دن ظاہر کر دے یا دن میں رات نمودار کر دے، یا ان کی آمد و شد میں

منٹ یا سینڈ کا فرق ہی پیدا کر دے۔ فرمایا کہ ان تمام باتوں کے اندر، اہل نظر کے لیے بڑا سامانِ عبرت ہے۔ ‘عبدۃ’ کا مفہوم ایک حقیقت سے دوسری حقیقت تک عبور کر جانا [بھی] ہے، یعنی جو لوگ وہ نظر رکھتے ہیں، جو ظاہر کے اندر باطن اور جزئیات کے اندر کلیات کو دیکھنے والی ہے، ان کو ان مشاہدات کے بعد اس بات میں ذرا بھی شک باقی نہیں رہ سکتا کہ یہ کائنات ایک خداے حکیم و قدیر کی بنائی ہوئی ہے، جو اس ساری کائنات پر یکہ و تنہا حاکم و متصرف ہے۔ اس وجہ سے تنہا وہی حق دار ہے کہ اس کی عبادت و اطاعت کی جائے۔ یہ امر ملحوظ رہے کہ ‘عبدۃ’ انسانیت کا اصلی جوہر ہے۔ اگر یہ جوہر کسی کے اندر نہیں ہے تو وہ انسان نہیں بلکہ حیوان ہے، اور جو آنکھ ظاہر کے اندر باطن نہ دیکھ سکے وہ کور ہے۔ (تدبر القرآن، ج ۵، ص ۳۲۱)

قطرے میں دجلہ کھائی نہ دے اور جزو میں گل

کھیل لڑکوں کا ہوا، دیدہ پینا نہ ہوا

سید قطب شہیدؒ نے اپنی معرب کا آرائفی فی ظلال القرآن میں تحریر فرمایا ہے:

”گروش لیل و نہار کے نظام پر غور و فکر، قرآن مجید کا ایک اہم موضوع ہے۔ رات اور دن کے بدلنے کا یہ نظام مسلسل چل رہا ہے اور اس کے اندر ایک لمحے کا تغیر و تبدل رونما نہیں ہوا ہے۔ اس سے وہ ناموس کائنات اچھی طرح معلوم ہو جاتی ہے، جو اس کائنات میں کافرما ہے۔ اس ناموس کائنات پر غور و فکر سے اچھی طرح معلوم ہوتا ہے کہ اللہ تعالیٰ کس بار کی کے ساتھ اس نظام کو چلا رہا ہے۔ قرآن کریم اپنے موثر انداز بیان کے ساتھ ان مناظر کے ان اثرات کو تازہ کر دیتا ہے، جو بالعموم مانوس ہونے کی وجہ سے انسانی ذہن اور یادداشت سے مت گئے ہوتے ہیں۔ مگر آیات قرآنی کے مطالعے کے بعد انسان ان مناظر کو ایک نئے احساس کے ساتھ دیکھتا ہے اور ہر بار ان سے بالکل نیا تاثر لیتا ہے۔ ذرا یہ بات ذہن میں لا یے کہ اگر انسان گروش لیل و نہار کو پہلی مرتبہ دیکھے تو اس کا تاثر کیا ہو؟ لیکن انسانی احساس اور ادراک، دن اور رات کی گروش کے مناظر کو دیکھتے دیکھتے بچھ سا گیا ہے، حالاں کہ رات اور دن کے اس نظام نے اپنی خوب صورتی اور انوکھے پن میں کسی چیز کی کمی نہیں پیدا ہونے دی۔ درحقیقت جب انسان اس کائنات پر سے غافلوں کی طرح گزر جاتا ہے تو وہ زندگی کی ایک بڑی سرت اور خوشی کو گنوادیتا ہے، اس طرح اس کائنات کی تھیقی خوب صورتی

اس کی نظروں سے اوچل ہو کر رہ جاتی ہے۔ قرآن عظیم کا یہ کمال ہے کہ وہ ہماری بھجی ہوئی جس کو تازہ کر دیتا ہے، اور ہمارے چھپے ہوئے شعور اور خوابیدہ احساسات کو تجدید و توانائی بخشا ہے۔ ہمارا سرد مہر دل پر جوش اور ہمارا گند و جدان تیز تر ہو جاتا ہے۔ پھر ہم کائنات کو یوں دیکھنے لگتے ہیں کہ گویا ہم نے اس کائنات کو پہلی مرتبہ دیکھا ہو۔ پھر ہم اس کائنات کے مظاہر پر غور کرتے ہیں۔ پھر ہمیں نظر آنے لگتا ہے کہ دستِ قدرت ہر جگہ کام کر رہا ہے۔ ہمارے ماحول کی ہر چیز میں اسی خالق و مالک کی صنعت کا ری ہے اور اس کائنات کی ہر چیز میں اسی پروردگار کے نشانات روشن ہیں، اور ہمارے لیے عبرتیں ہیں۔ اللہ تعالیٰ ہم پر یہ کتنا بڑا احسان فرماتا ہے کہ جیسے ہی ہم اس کائنات کے مناظر میں سے کسی منظر پر غور کرتے ہیں، تو ہمیں ایک حیات تازہ مل جاتی ہے۔ ہمیں اس کائنات کی ہر چیز کے بارے میں ایک نیا احساس اور اسی سرست ملتی ہے کہ گویا ہم اس منظر کو پہلی بار دیکھ رہے ہیں۔ اگر حساس نگاہوں سے دیکھا جائے تو یہ کائنات بہت ہی خوب صورت ہے اور ہماری فطرت، فطرت کائنات کے ساتھ ہم آہنگ ہے۔ فی الحقيقة ہماری فطرت اس سرچشمے سے پھوٹی ہے، جس سے اس کائنات نے وجود پایا۔ جب ہم اس کائنات کی روح سے پیوست ہو جاتے ہیں، تو ہمیں عجیب اطمینان و سکون نصیب ہوتا ہے۔ خوشی، محبت اور طمانتی ملتی ہے، بالکل اسی طرح، جیسے کوئی شخص براہ راست اپنے محبوب سے مل جائے۔

”اس کائنات کی گھری معرفت کے نتیجے میں، ہمیں اس میں اللہ کا ٹور نظر آتا ہے اور یہی ہے مفہوم اللہ کے نور سماوات والارض ہونے کا۔ جب ہم اپنے وجود، اپنے نفس اور اس کائنات کا گھر امباہدہ کرتے ہیں، تو اس میں ہر جگہ، ہر سمت اللہ کا ٹور نظر آتا ہے۔ یہی وجہ ہے کہ قرآن کریم بار بار ہمیں توجہ دلاتا ہے کہ ہم اس کائنات کے روزمرہ مناظر کو ذرا گھرے غور و فکر کے ساتھ دیکھیں۔ قرآن دعوت دیتا ہے کہ: اُن مظاہر اور مناظر پر سے غافل لوگوں کی طرح نہ گزر جاؤ، آنکھیں بند کر کے، کیوں کہ اس دنیا میں تمھارا یہ سفر نہایت بامقصود ہے۔ یہاں سے کچھ لے کر جاؤ، لیکن افسوس: انسان ہیں کہ خالی ہاتھ جا رہے ہیں۔“ (فی ظلال القرآن، ترجمہ: معروف شاہ شیرازی،

ج ۳۲، ص ۹۲۲، ۹۲۳)

وقت کی ان کروٹوں کو آیات الہی قرار دیا گیا اور ان کو ذریعہ ذکر بتایا گیا ہے:

وَهُوَ الَّذِي جَعَلَ اللَّيلَ وَالنَّهَارَ خِلْفَةً لِمَنْ أَرَادَ أَنْ يَدْكُرْ أَوْ أَرَادَ شُكُورًا^④
 (الفرقان ۲۵: ۲۵) وہی ہے جس نے رات اور دن کو ایک دوسرے کا جانشین بنایا،
 ہر اس شخص کے لیے جو سبق لیتا چاہے یا شکرگزار ہونا چاہے۔

دوسرے مقام پر دن رات کو آیات سے تعبیر کرتے ہوئے فرمایا گیا ہے کہ:
 أَنْذِرْهُ وَاكْتَأْجَعْلُنَا اللَّيلَ لِيَسْكُنُوا فِيهِ وَالنَّهَارَ مُبْصِرًا طَرَانَ فِي ذَلِكَ الْأَيَّامِ
 لِقَوْمٍ يُؤْمِنُونَ^⑤ (النمل ۷: ۸۶) کیا ان کو بھائی نہ دیتا تھا کہ ہم نے رات
 ان کے لیے سکون حاصل کرنے کو بنائی تھی اور دن کو روشن کیا تھا؟ اس میں بہت سی
 نشانیاں تھیں ان لوگوں کے لیے، جو ایمان لاتے تھے۔

ان آیات پر غور کرنے سے جہاں گردش لیل و نہار کی طبیعی اور اخلاقی حکمتوں کا علم ہوتا
 ہے۔ وہیں ہمیں غور و فکر کا ایک اسلوب بھی ملتا ہے، جس کے ذریعے ہم صرف دن اور رات ہی کی
 گردش نہیں، بلکہ گزرتے ہوئے زمانے کے برسوں، مہینوں، دنوں تھی کہ الحوں کی ہر کروٹ پر
 بصیرت کی نگاہ ڈال سکتے ہیں۔ اس سے عبرت کے درس حاصل کر سکتے ہیں اور حال و مستقبل کی تغیری
 کے لیے روشنی اور رہنمائی حاصل کر سکتے ہیں۔

رات صرف تاریک نہیں ہوتی، بلکہ قدرت کے اس نظام میں اس کا بھی بڑا ہم وظیفہ
 ہے۔ اور دن صرف روشن ہی نہیں ہوتا، اس روشنی کے پہلو بہ پہلو بہت سے سایے بھی ہوتے ہیں،
 جو کچھ حلقوں کو سورج کی روشنی کے باوجود دام سیاہ میں گرفتار رکھتے ہیں، اور کچھ انسانوں کے لیے
 کرہمت کرنے کی دعوت اور گوشہ آرام طلی کو مسترد کرنے کی پکار بن جاتے ہیں۔ قرآن کریم جہاں
 ان حقائق زندگی سے ہمیں بلند تر اخلاقی حقائق کو سمجھنے کی دعوت دے رہا ہے، وہیں ہمیں یہ تعلیم بھی
 دے رہا ہے کہ اس نقطہ نظر سے زندگی کے چند روز بہلوؤں اور زمانے کی ہر گردش پر نگاہ ڈالیں
 اور ان اخلاقی حقائق کو سمجھیں، جو سطح میں نگاہوں سے ہمیشہ اچھل رہتے ہیں۔

○

دن اور رات اور ماہ و سال کی یہ گردش ہمیں اس حقیقت کا احساس بھی دلاتی ہے کہ تبدیلی
 اور تغیری شخص کوئی باضی کے واقعات یا اتفاقی حادثات نہیں ہیں، بلکہ فطرت کا ایک قانون ہیں۔

سبات ایک تغیر کو ہے زمانے میں۔ زندگی نام ہی تبدیلیوں کا ہے۔ یہ تبدیلیاں خوش آئند بھی ہو سکتی ہیں، ناپسندیدہ بھی۔ بلندی کی سمت میں بھی ہو سکتی ہیں اور پستی کی طرف بھی۔ ان سے روشنیوں میں اضافہ بھی ہو سکتا ہے اور تاریکیوں میں بڑھوتری بھی۔ یہ تغیر کی راہ ہموار کرنے والی بھی ہو سکتی ہیں اور اس راہ میں کائنے بکھیرنے والی بھی۔ لیکن جس کی نگاہ زندگی کے حقائق پر ہے، وہ ان میں سے کسی تبدیلی پر بھی قناعت کر کے نہیں بیٹھ جاتا۔ نہ "خیر" کی سمت میں کوئی کامیابی اس میں غلط بھروسہ، غرہ یا غفلت پیدا کرتی ہے اور نہ "شر" کے کسی جھوک کا وقت غلبہ اس میں یا یوسی، ہمہت شکنی اور بے کیفی کا کہرام برپا کرتی ہے۔ وہ جانتا ہے کہ شمع کی توجیہ تیز ہو گی اور روشنی کا ہال جتنا بڑھے گا، تاریکیوں سے مقابلے کا میدان بھی اتنا ہی وسیع سے وسیع تر ہو جائے گا۔ ① اور حق و باطل کی کشکش کا دائرہ بھی اتنا ہی بڑھ جائے گا۔ حق و باطل کی اس کشکش میں ذرا سی غفلت بھی بے پناہ گھائے اور نقصان کا سبب بن سکتی ہے۔ اسی طرح اگر کبھی ایسے حالات سے سابقہ پیش آتا ہے، جو ناخوش گوار اور ناموافق ہیں، تو اسے یہ یقین رہتا ہے کہ اس ناخوش گوار حالت کو دوام حاصل نہیں ہو سکتا۔ یہ قابل تغیر ہے اور اسے بدلنے کی کوشش ہی ایک صاحب بصیرت کے لیے کرنے کا کام ہے۔ وہ ما یوسی کا شکار نہیں ہوتا اور وقت کے آگے ہتھیار نہیں ڈالتا۔ وہ کسی ایک تبدیلی کو بھی مستقل اور داعی نہیں سمجھتا، بلکہ تاریخ کی طول طویل شاہراہ پر نگاہ ڈال کر صاف صاف نشانِ منزل دیکھ لیتا ہے۔

وقت، تاریخ اور زمانے کے تغیرات کا یہ شعور انسان کے لیے بڑا حقیقتی سرمایہ ہے اور شب و روز کی گردش کا ہر لمحہ اسی کا درس دیتا ہے۔ اگر یہ احساس نہ ہو تو انسان نہ کامیابیوں میں علم اور برداشت کا مظاہرہ کر سکے اور نہ کامیبوں میں صبر اور وقار کا اظہار۔ نہ مندیاں اس کا دماغ خراب کر دیں اور نہ شکستیں اس کا کلیچ بھاڑ دیں۔ نہ اچھے حال میں وہ راہ اعتدال پر قائم رہ سکے اور نہ بڑے حال میں وہ خود ٹکنی و خود کشی کی راہ پر دوڑ پڑے۔ اسی گردش ایام پر غور و فکر انسان میں شعورِ زمان

① یہ ایک طبعی حقیقت بھی ہے کہ جس کا تجربہ آپ اس طرح کر سکتے ہیں کہ اگر تاریک کمرے میں آپ ایک جھوٹی سی دیا سلامی روشن کریں، تو اس کی روشنی کے گرد تاریکی کا ہال چھوٹا ہو گا، لیکن اگر ایک بڑی شمع یا اس سے بھی بڑا یہ پ آپ روشن کریں تو جتنی روشنی بڑھے گی اتنا ہی تاریکی کا ہال بھی بڑا ہو جائے گا۔

(Time Consciousness) پیدا کرتا ہے اور اسے یہ سمجھاتا ہے کہ وہ محض ایک لمحہ حال (Moment in Time) میں زندگی نہ گزارے بلکہ پورے جادہ وقت (Time Stream) کو اپنی نگاہ میں رکھے۔ اسلام صبر، قناعت، شکر اور مجاہدے کی جن اقدار کا درس دیتا ہے، ان کو صرف اسی ذہنی پس منظر میں سمجھا جاسکتا ہے اور اسی فضائیں ان پر عمل ہو سکتا ہے۔



قرآنِ پاک میں رات کی آمد کو ایسا واقعہ قرار دیا گیا ہے، جس سے ذہن کو فوری طور پر اس خالق لیل و نہار کی طرف رجوع کرنا چاہیے، جس کے قبضہ قدرت میں ہرشے ہے اور جس کی مرضی کے بغیر زمانے کی سطح پر کوئی جنبش نہیں ہوتی:

وَإِيَّاهُمُ الَّذِيلُ إِنْسَلَحَ مِنْهُ التَّهَارُ فَإِذَا هُمْ مُظْلِمُونَ ﴿٣٦:٣٢﴾
اور ان کے لیے ایک نشانی رات ہے، ہم اس کے اوپر سے دن ہٹا دیتے ہیں تو ان پر انہیں اچھا جاتا ہے۔

قدرتِ الہی سے روشن زمین و آسمان پر تاریکی کا پرده غالب آ جاتا ہے اور انسان نیچے، اوپر، دائیں باسکیں غرض ہرست میں تاریکی ہی تاریکی کو غالب پاتا ہے۔
انسان اس تاریکی سے نیند کی آغوش میں پناہ ڈھونڈتا ہے۔ دوسری آیتِ قرآنی انسان کو اس کے رب کی قدرت اور اس کے اقتدار و اختیار کا احساس دلاتی ہے:

وَهُوَ الَّذِي يَتَوَفَّكُمْ بِاللَّيْلِ وَيَعْلَمُ مَا جَرَحْتُمْ بِالنَّهَارِ ثُمَّ يَبْعَثُكُمْ فِيهِ لِيُقْضَى أَجْلُ مُسَمًّى ء ثُمَّ إِلَيْهِ مَرْجِعُكُمْ ثُمَّ يُنَيِّنُكُمْ بِمَا كُنْتُمْ تَعْمَلُونَ ﴿٦:٤٠﴾ (الانعام)
جو کچھ تم کرتے ہو اسے جانتا ہے، پھر دوسرے روز وہ تمہیں اسی کاروبار کے عالم میں واپس بھیج دیتا ہے تاکہ زندگی کی مقررہ مدت پوری ہو۔ آخر کار اسی کی طرف تمہاری واپسی ہے، پھر وہ تمہیں بتا دے گا کہ تم کیا کرتے رہے ہو؟

ان قرآنی آیات پر غور کرنے سے معلوم ہوتا ہے کہ رات اور دن کی یہ گردش اس ابدی سچائی جانے اور پہچاننے کی دعوت دیتی ہے کہ اس کے پیچے جو قوت کا فرمایا ہے، اُسے سمجھا جائے

اور جن مقاصد کے لیے وہ رفتارِ زمانہ میں یہ تبدیلیاں کر رہا ہے، ان کو پورا کرنے کی سعی کی جائے۔ راتِ محض تاریکی کا ایک پر دہ نہیں، دراصل یہ ایک مہلت ہے جو اس ہستی کی طرف سے انسان کو ملتی ہے، جس کے ہاتھ میں انسانوں کی جان ہے، جس میں وہ ہمیں کاروبارِ حیات سے کھینچ کر اس حالت میں لے آتا ہے، کہ جس میں محنت اور جدو جہد کے دوران صرف کی ہوئی قوت کو بحال کیا جائے اور پھر دوبارہ کاروبارِ عالم کی طرف انسانوں کو پھیج دیا جائے۔ اس حقیقت کو یوں بھی بیان کیا گیا ہے کہ:

وَهُوَ الْذِي جَعَلَ لَكُمُ الظَّلَالَ لِبَاسًاً وَالنَّوْمَ سُبَابًاً وَجَعَلَ النَّهَارَ نُشُورًا^{۱۵}

(الفرقان ۲۷:۲۵) وہ اللہ ہی ہے جس نے رات کو تمہارے لیے لباس، اور نید کو سکون موت اور دن کو جو اٹھنے کا وقت بنایا۔

ان آیات سے چند باتیں معلوم ہوتی ہیں:

- یہ گردش لیل و نہار بے مقصد نہیں ہے۔ اس کو سطحی نظر سے نہ دیکھا جائے، بلکہ اس کے ذریعے انسان ان مقاصد کا شور حاصل کرنے کی کوشش کرے، جن کی خاطر حکیم مطلق نے دن اور رات، روشنی اور تاریکی کا یہ نظام بنایا ہے۔
- اس کا ایک واضح مقصد یہ ہے کہ انسان کی کام اور آرام کی فطری ضرورتیں پوری ہوں۔ انسان کے جسم و جان کے یہ تقاضے ہیں کہ ان میں جدو جہد اور راحت و آرام کے درمیان ایک فطری توازن قائم ہو۔ لیکن یہ آرام محض براۓ آرام نہیں ہے، بلکہ اس لیے ہے کہ کارگری حیات میں بڑھ چڑھ کر حصہ لینے کے لیے انسان اپنے آپ کو تیار کرے۔ وہ آرام، جس کے بعد انسان نئی طلوع ہوتی صبح کے تقاضوں کو پورا کرنے کے لیے نہیں احتلا اور جو نئی جدو جہد پر فتح نہیں ہوتی، وہ راحت اور آرام نید کا آرام نہیں، موت کی علامت تھا۔ خالق کا عطا کردہ آرام دراصل وہ آرام ہے، جو جدو جہد کا ایک حصہ ہے۔ اگر انسان اس کو نظر انداز کر دے، تو وہ اپنے مقصد کو کھو دیتا ہے اور اس کی سرحدیں موت سے جاتی ہیں۔ یہ رات کا ایک حرکی تصور (dynamic view) ہے جو قرآن سے ملتا ہے، اور جس کی بنا پر صبح و شام اور دن اور رات انسان کی عملی زندگی کے لیے علامتیں (symbols) بن جاتے ہیں۔ پھر ان علامتوں کی مدد سے انسان زندگی کے وسیع میدان میں بے شمار چیزوں کو

سبھ سکتا ہے اور انھیں ان کے صحیح پس منظر میں ان کے ٹھیک ٹھیک مقام پر رکھ کر ان کے بارے میں صحیح روایہ اختیار کر سکتا ہے۔

- قرآن ہمیں یہ تعلیم بھی دیتا ہے کہ زندگی کے ان واقعات سے اپنے ذہن کو ان کے پس پشت کا فرماقوتوں پر غور و فکر کی طرف راغب کریں اور صرف مادی اور طبیعی پہلوؤں ہی پر غور نہ کریں بلکہ ان کے اخلاقی پہلوؤں پر بھی توجہ صرف کریں۔ پھر اساب حیات ہی کو انہتائے زندگی نہ سمجھ لیں، بلکہ ان اساب کے ذریعے مسبب الاصاب تک پہنچیں اور اس کے دامنِ رحمت کے سایے کی طلب میں بے چین و بے قرار ہو کر، اس کی مرضی جانئے اور اس پر چلنے کی دیوانہ وار کوشش کریں۔ لاریب، وقت کی ہر کروٹ اور زمانے کی ہر جنبش کے پیچھے اس کی حکمت بالغہ کام کر رہی ہے۔ عقل مندوہ انسان ہے، جو اس حکمت کو پانے کی جستجو کرتا ہے اور اپنے رب سے اپنا تعلق استوار کرتا ہے۔

○

اگر ہم اس معاملے پر دوسرا بہلوا سے غور کریں تو محسوس کریں گے کہ رات دو قسم کے کرواؤں کو نمایاں کرتی ہے:

ایک گروہ وہ ہے جسے روشنی سے نفرت ہے اور جوتار کی کا پرستار ہے۔ دن کے اجائے میں بھی یہ تاریکیوں ہی کی تلاش میں مصروف رہتا ہے اور رات کی چادر کے جلد از جلد پھیل جانے کی آرزو کرتا ہے۔ رات کی آمد اس کی تمناؤں کی بہار ہوتی ہے۔ اس کی ساری سرگرمیاں شب کے اندر ہیروں میں فروغ پاتی ہیں۔ انسانی معاشرے میں جس فساد کو پھیلا کر یہ گروہ اپنے مقاصد حاصل کرنا چاہتا ہے، وہ اندر ہیروں کے پردے ہی میں برپا کیے جاسکتے ہیں۔ جرام کے ارتکاب اور سازشوں کے حال پھیلانے سے لے کر، دوسروں کے مال، جان اور عزت و آبرو پر حملہ کرنے کے لیے رات کی تاریکی اس گروہ کو بہترین موقع فراہم کرتی ہے۔ اس لیے یہ اس کی تمنا کرتا ہے اور اسی کے لیے یہ رات کو استعمال کرتا ہے۔ انسانی معاشرے پر جب اندر ہیرا چھاتا ہے تو یہ گروہ سرگرم عمل ہوتا ہے اور صحیح کی روشنی جب اُفُق کو پُر نور کر دیتی ہے، تو یہ اپنی پناہ گاہوں میں جا چھپتا ہے۔ جس رات کو مالک نے آرام کے لیے بنایا تھا، یہ گروہ اسے انسانوں کے لیے حرام کرنے کے لیے

استعمال کرتا ہے، اور فساد فی الارض کا باعث ہوتا ہے۔ زمین میں فساد نام ہے اللہ کے دیے ہوئے احکام کو توڑنے اور اس کی جگہ دوسرا طریقہ کو راجح کرنے کا:

أَوْلَىٰ لَهُمُ الظَّاغُونُ لَا يُغْرِي جُوْنَهُمْ مِّنَ النُّورِ إِلَى الظُّلْمِيَّتِ ط (البقرہ ۲۵۷:۲) ان کے حامی و مددگار طاغوت ہیں اور وہ انھیں روشنی سے تاریکیوں کی طرف چھپنے لے جاتے ہیں۔

اہل کفر اور اہل فساد کی بھی روشن ہے اور رات ان کو بالکل بے نقاب کر دیتی ہے۔ جس طرح چگاڈڑ اندھیرے میں ظاہر ہوتی ہے، اسی طرح یہ شیطانی گروہ بھی اندھیرے کے دوران میدان میں آتا ہے اور معاشرے کا صاحب بصیرت گروہ اس کو دیکھ بھی لیتا ہے اور اس کے مقابلے میں مدافعت اور جان، مال اور آبرو کی حفاظت کا بندوبست بھی کرتا ہے۔

انسانوں کا دوسرا گروہ وہ ہے، جس نے نور پرہایت سے اکتاب کیا ہے۔ اس کے لیے رات 'لباس' اور 'مسکینیت' ہے۔ وہ اس سے نئی قوت کا رحمانی کرتا ہے۔ تاریکی کا کوئی پرتو اس کے روشن دل و دماغ پر نہیں پڑتا۔ وہ اس موقعے کو جسم کے آرام اور روح کی غذا کے لیے استعمال کرتا ہے۔ وہ ایسی نیند سے اجتناب کرتا ہے جو غفلت کا رنگ لیے ہو، اور جو چپروں اور نقب زنوں کا سہارا ہو۔ وہ رات کی تاریکیوں میں اپنی، اپنے اہل خانہ اور اپنے معاشرے کی حفاظت کا بندوبست کرتا ہے۔ بالکل اس طرح جیسے ایک فوج رات کے وقت دشمن کے شب خون کی مدافعت کے لیے سامان کرتی ہے۔ ایسے چونکہ اور ہوشیار لوگ ہی ان خطرات سے محفوظ رہتے ہیں، جو فساد پرست عناصر سے ان کو لاحق ہیں اور جن کے لیے رات ان عناصر کو موقع فراہم کرتی ہے۔ پھر یہ گروہ آرام تو ضرور کرتا ہے لیکن مزید کام کے لیے تیار ہونے کی خاطر، اس کا آرام بے مقصد نہیں ہوتا، با مقصد ہوتا ہے۔ اس کا مقصد کبھی اس کی آنکھوں سے اوچل نہیں ہوتا۔ رات کی تاریکی میں دل زندہ چراغ کی طرح روشن رہتا ہے اور اندھیروں کو کبھی غالب نہیں ہونے دیتا۔

یہ گروہ رات کو صرف جسم کے آرام ہی کے لیے استعمال نہیں کرتا بلکہ روح کے تقاضوں کو پورا کرنے کے لیے صرف کرتا ہے۔ جس طرح جسم آرام اور نیند کا مطالبہ کرتا ہے، اسی طرح روح محاسبہ، عبادات اور دعا کا تقاضا کرتی ہے۔ وہ جسم کا تقاضا ہے تو یہ روح کی غذا ہے۔ خدا پرست

انسانوں کا یہ گروہ رات کو آرام کے لیے بھی استعمال کرتا ہے اور حسابہ، عبادت اور دعا کے لیے بھی:

قُمِ الَّيْلَ إِلَّا قَلِيلًا٦٩ نِصْفَةَ أَوِ النُّقْصَنْ مِنْهُ قَلِيلًا٦٨ أَوْ زُدْ عَلَيْهِ وَرَتِيل٦٧

الْقُرْآنَ تَرْتِيلًا٦٦ إِنَّا سَنُلْقِعُ عَلَيْكَ قَوْلًا ثَقِيلًا٦٥ إِنَّ دَائِشَةَ الَّيْلِ هِيَ أَشَدُّ وَظَلَّامًا وَأَقْوَمُ قِيلَالًا٦٤ (المزمول: ۷۳-۷۴) (اے محمد) رات کو نماز میں کھڑے رہا کرو مگر کم آہی رات یا اس سے کچھ کم کرو یا کچھ زیادہ بڑھا دو، اور قرآن کو تمہیر تمہیر کر پڑھو۔ ہم تم پر ایک بھاری کلام نازل کرنے والے ہیں۔ درحقیقت رات کا آٹھنا، نفس پر قابو پانے کے لیے بہت کا گر اور (قرآن) تمہیک پڑھنے کے لیے زیادہ موزوں ہے۔

محاسبے اور دعا کے لیے بھی یہ بہترین وقت ہے، جیسا کہ متعدد احادیث مبارکہ میں آتا ہے کہ اس وقت بندے اور رب کے درمیان کوئی شے حائل نہیں ہوتی اور دینے والا سب کچھ دینے کے لیے سب سے زیادہ آمادہ ہوتا ہے اور پکارتا ہے: ”ہے کوئی مالگئے والا؟“ سمجھداروہ ہے جو رات کو ان کاموں کے لیے استعمال کرتا ہے۔ پھر رات کی تاریکیاں چست جاتی ہیں اور شب کے پردوں کے باوجود دُور غالب رہتا ہے:

اللَّهُ وَلِيُّ الَّذِينَ آمَنُوا لَا يُخْرِجُهُمْ مِنَ الظُّلُمَاتِ إِلَى النُّورِ (البقرہ: ۲۵۷)
جو لوگ ایمان لاتے ہیں ان کا حامی و مددگار اللہ ہے، اور وہ ان کو تاریکیوں سے روشنی میں نکال لاتا ہے۔

○

رات کا طول بھی اپنے اندر غور و فکر کے چند پہلو رکھتا ہے۔ ہر رات برا بر کی طویل نہیں ہوتی۔ ایک ہی سال میں رونما ہونے والی ہر رات دوسری سے مختلف ہوتی ہے۔ یہ مخفی ایک طبیعی حقیقت ہی نہیں ہے بلکہ اس امر واقعہ کی معنویت کے پہلو بے شمار ہیں۔

اسی طرح رات کی گراس باری ہر ہر فرد کے لیے مختلف نوعیت کی ہوتی ہے۔ جو اپنے مقصد کو سمجھتا ہے اور اس کے لیے خلوص اور توکل کے ساتھ مصروف کا رہے، وہ نہ رات سے گھبرا تا ہے اور نہ رات کے اندر ہیروں سے خوف کھاتا ہے۔ اس کا کام اپنا چراغ روشن رکھتا ہے۔ وہ چراغ جو پہاڑی کا چراغ ثابت ہوتا ہے اور دُور دُور تک اندر ہیروں کا سینہ چیر کر رہ نور دوں کی رہنمائی کرتا ہے۔

لیکن، جس کی نگاہ اپنے اصل سے ہٹ گئی ہو، اس کے لیے ہر رات پھاڑ ہو جاتی ہے، جسے صح کرنا لانا ہے جوئے شیر کا!

در صل رات کے اصل طول کے احساس کا انحصار انسان کے وجدان اور رویے پر ہے۔ بات شاعری کی نہیں لیکن شب بھر، اور شب و صل، میں جو فرق ہے، وہ ساعتوں کے طول کا نہیں احساس کی کیفیت اور شدت کا ہے۔ اس لیے جس کی نگاہ ایک انت مقصد پر ہو اور جس کا کام اللہ کے دین کو قائم کرنا ہو (جو ایک مسلمان کا مقصد وجود ہے) اس کے لیے دن اور رات میں کوئی فرق نہیں۔ سرمکی رات ہو یا گرمائی، خزان کی شب ہو یا بہار کی۔ اسے اپنا کام انجام دینا ہے۔ رات اس کے لیے جو معنویت رکھتی ہے، اس کی پیاس اس ساعتوں اور لمحوں سے نہیں کی جاسکتی۔ اس کے لیے تو: جاؤ داں، پیہم رو داں، ہر دم جواں ہے زندگی، کی سرشاری چاہیے۔

○

قرآن پاک میں دن اور رات کا ذکر جس انداز میں کیا گیا ہے، اس میں ایک بڑا معنی خیز پہلو یہ ہے کہ دن سے رات اور رات سے دن کے رونما ہونے کا منظر۔ ہر رات کو ایک دن ختم ہوتا ہے۔ کامیاب ہیں وہ خوش نصیب، جو رات کا استقبال اس طرح کرتے ہیں کہ صح نو کے لیے تیاری کریں: یوں اہل توکل کی بُر ہوتی ہے ہر لمحہ بلندی پر نظر ہوتی ہے گھبرا کیں نہ ظلمت سے گزرنے والے آغوش میں ہر شب کے سحر ہوتی ہے جس طرح بیماری سے انسان کو صحت کی ضرورت و عظمت کا احساس ہوتا ہے، اسی طرح رات بھی دن کے ٹور کی اہمیت اور اس کی ضرورت کے احساس کو تیز تر کرنے کا ذریعہ ہے۔ جس نے رات سے یہ سبق سکھ لیا، اس کی رات احساس سے محروم انسانوں کے دن سے ہزار گناہ بہتر ہے: شاید خزان سے شکل عیاں ہو بہار کی کچھ مصلحت اسی میں ہو پروردگار کی